

## कृषि विज्ञान केंद्र, भारतीय पशु चिकित्सा अनुसंधान संस्थान द्वारा महिला किसान दिवस का आयोजन

आज कृषि विज्ञान केंद्र, भारतीय पशु चिकित्सा अनुसंधान संस्थान, बरेली द्वारा महिला किसान दिवस का आयोजन भुता ब्लॉक के पड़ोली गाँव में किया गया। कार्यक्रम के आरंभ में श्रीमती वाणी यादव, कार्यक्रम सहायक ने सभी महिला कृषकों का स्वागत किया और कृषि एवं पशुपालन संबंधी कार्यों में महिला कृषकों के योगदान को उजागर किया। आपने सभी महिला कृषकों को कृषि विज्ञान केंद्र द्वारा दिये जाने वाले विभिन्न व्यवसायिक प्रशिक्षणों जैसे सर्फ, डिटर्जेंट, मोमबत्ती, फल व सब्जियों के प्रसंस्करण आदि की विस्तार से जानकारी दी। कार्यक्रम में डॉ. बी.पी. सिंह, अध्यक्ष, कृषि विज्ञान केंद्र ने बताया कि भारतीय कृषि एवं पशुपालन के विकास में कृषक महिलाएँ एक अहम भूमिका निभा रही हैं।



आपने कृषि विज्ञान केंद्र से जुड़ी सफल महिला किसानों के बारे में जानकारी दी और कृषक महिलाओं को कृषि विज्ञान केंद्र से जुड़ने के लिए प्रेरित किया। इस कार्यक्रम के मुख्य अतिथि डॉ. महेश चंद्र, संयुक्त निदेशक (प्रसार शिक्षा) ने अपने संबोधन में उदाहरण देकर बताया कि कैसे स्वयं सहायता समूह के द्वारा महिलाओं का आर्थिक शक्तिकरण हो रहा है। आपने महिलाओं को अपने घर के चारदीवारों से बाहर निकल दुनिया में हो रहे बदलाव के अनुसार अपने भविष्य की संभावनाओं पर विचार करने का आग्रह किया। कार्यक्रम में कृषि विज्ञान केंद्र द्वारा फसल अवशेष प्रबंधन और पशुपालन संबंधी जानकारी भी जरूरी जानकारी प्रदान की गई। इस कार्यक्रम में कुल 74 महिला कृषकों ने सहभागिता की।

